

छात्र संघ चुनाव में राष्ट्रवादी शक्तियों को जीत की बधाई—उपमुख्यमंत्री

पटना 18.12.2018

पटना विश्वविद्यालय छात्र संघ चुनाव में राष्ट्रवादी शक्तियों की जीत पर बधाई देते हुए उपमुख्यमंत्री सुशील कुमार मोदी ने कहा है कि छात्रों ने राजद, कांग्रेस और वामपंथियों को पूरी तरह से नकार दिया है। उम्मीद जताते हुए कहा है कि राष्ट्रवादी छात्र व युवा शक्ति पटना विश्वविद्यालय और बिहार के शिक्षा क्षेत्र को स्वस्थ, सबल नेतृत्व प्रदान करेंगे।

श्री मोदी ने कहा है कि केन्द्रीय पैनल जिसमें अध्यक्ष, महासचिव जैसे महत्वपूर्ण पदों के लिए सभी छात्र सीधे मतदान करते हैं के अन्तर्गत राष्ट्रवादी विचारों से जुड़े छात्र नेताओं की जीत यह दर्शाता है कि छात्र-युवा शक्ति का रुझान किस ओर है और हवा किस दिशा में बह रही है। बिहार में छात्रसंघों का गौरवशाली इतिहास रहा है। छात्रसंघों से निकले नेतृत्व ने ही जेपी आंदोलन के दौरान इंदिरा गांधी की तानाशाही का मुकाबला कर राज्य और देश की राजनीति को एक नई दिशा दिया था।

उन्होंने ने कहा है कि छात्रसंघ चुनाव के माध्यम से छात्र न केवल लोकतांत्रिक प्रक्रियाओं की बारीकियों को सीखते-समझते हैं बल्कि लोकतंत्र को मजबूत बनाने में भी अपनी महत्वपूर्ण भूमिका का निर्वाह करते हैं। पटना विश्वविद्यालय छात्र संघ चुनाव में विभिन्न पदों पर जीत हासिल किए सभी छात्र नेताओं व नेत्रियों को बधाई देते हुए शैक्षणिक माहौल को बेहतर बनाने की अपेक्षा की है। श्री मोदी ने प्रदेश के सभी छात्रों से अपील की है कि वे अन्य विश्वविद्यालयों में होने वाले चुनावों में शांतिपूर्वक हिस्सा लें और कहीं भी हिंसा तथा अशांति नहीं होने दें।

महामहीम राज्यपाल सत्यपाल मल्लिक के प्रति आभार व्यक्त करते हुए कहा है कि वे खुद छात्र राजनीति से सार्वजनिक जीवन में आए हैं। छह साल बाद पटना विश्वविद्यालय सहित राज्य के सभी विश्वविद्यालयों में छात्र संघ चुनाव कराने की उनकी पहल सराहनीय व स्वागतयोग्य है।